

## SCARCITY CONDITIONS IN SOME DISTRICT OF THE STATE

ಶ್ರೀ ಬಾಪುಗೌಡ ರಾಯಪ್ಪ (ಶಹಾಬಾದ್).—ಮಾನ್ಯ ಅಧ್ಯಕ್ಷರೇ, ಹುಮ್ಮಾಬಾದಿನಲ್ಲಿ ಹುಲಸ ನಾಡಿನ ಹತ್ತಿರ ಶ್ರೀ ಪಾರ್ವತಿರಾವ್ ಅವರ ಮಗ ಸೂರ್ಯಭಾಸ್ ಎಂಬವರು ಸೊಸೈಟಿ ಮಾಡಿಕೊಂಡು ಬಡ್ಡಿ ಇಲ್ಲದೆ ಸಾಲವನ್ನು ಕೊಟ್ಟು ಅಲ್ಲಿ ವ್ಯಾಪಾರ ಮಾಡುತ್ತಿದ್ದಾರೆ. ಸಾವಿರಾರು ಜನರು ಅಲ್ಲಿಗೆ ಬಂದು ಕೆಲಸಕೊಡಿ ಎಂದು ಕೇಳುತ್ತಿದ್ದಾರೆ ಬಸ್ಸುಗಳಲ್ಲಾದರೂ ಕೆಲಸಕೊಡಿಸಿ ಎಂದು ಕೇಳುತ್ತಿದ್ದಾರೆ. ಅನೇಕ ಜನರೂ ಅಲ್ಲಿ ಕೆಲಸವಿಲ್ಲದೆ ಕಂಗಾಲಾಗಿ ತಹಸೀಲ್ದಾರರನ್ನು ಘೇರಾವೋ ಮಾಡುತ್ತಿದ್ದಾರೆ. ಆ ಪ್ರದೇಶದಲ್ಲಿ ಸುಮಾರು ೮ ಸಾವಿರ ಜನರು ಕೆಲಸಕೊಡಿ ಎಂದು ಕೇಳುತ್ತಿದ್ದಾರೆ.

ಇದರಲ್ಲಿ ಎಷ್ಟು ವಾಟ್ಸಿಗೆ ಸತ್ಕರಿಯೆಂಬುದನ್ನು ತಿಳಿದುಕೊಂಡು ತೀವ್ರ ಪರಾಲ್ಪೋಚನೆ ಮಾಡುತ್ತೀರಾ?

ಶ್ರೀ ಎನ್. ಹುಚ್ಚಮಾಸ್ತಿಗೌಡ. — ಮಾಡುತ್ತೇನೆ.

ಶ್ರೀ ಕೆ ಬಿ ಶಿವಯ್ಯ (ನಂಜನಗೂಡು — ಮೈಸೂರಿನಲ್ಲಿ ನಂಜನಗೂಡು ಸಬ್ ಡಿವಿಷನ್‌ನಲ್ಲಿ ಜೋಳದ ಬೆಳೆ ಹಾಳಾಗಿ ಹೋಗಿದೆ. ಕುಡಿಯುವುದಕ್ಕೂ ನೀರು ಸಿಗುತ್ತಾ ಇಲ್ಲ. ಇದರ ಬಗ್ಗೆ ಹೆಚ್ಚಿನ ತೀವ್ರ ಗಮನಕೊಡಬೇಕು.

ಶ್ರೀ ಎನ್. ಹುಚ್ಚಮಾಸ್ತಿಗೌಡ. — ಅದರ ಬಗ್ಗೆ ಗಮನಕೊಡಲಾಗುತ್ತದೆ.

ಶ್ರೀ ಬಿ. ಪುಟ್ಟಸಾಮಯ್ಯ (ಸಿರಾ). — ಬೆಂಗಳೂರು ಜಿಲ್ಲೆಯ ರಾಮನಗರ ತಾಲ್ಲೂಕಿನ ಪರಿಸ್ಥಿತಿ ಅದರಲ್ಲಿಯೂ ಕೆಲವು ಪ್ರದೇಶಗಳು ಹೋಪ್‌ಲೆಸ್ ಆಗಿದೆ. ಇನ್ನೂ ಸಂಯಾಗಿ ಬಿತ್ತನೆ ಆಗಲಿಲ್ಲ. ಆದ್ದರಿಂದ ಅಲ್ಲಿಗೂ ಕೂಡ ಸ್ವಲ್ಪ ಹಣ ಒದಗಿಸಿ ಕೊಡಬೇಕು. ಕೂಲಿ ಹಣ ಹೆಚ್ಚಿ ಸಿಗುವ ಹಾಗೇ ಮಾಡಬೇಕೆಂದೂ ನಾನು ಈ ಸಂದರ್ಭದಲ್ಲಿ ಸರ್ಕಾರದ ಗಮನಕ್ಕೆ ತರುತ್ತಿದ್ದೇನೆ. ಇದೇ ಸಂದರ್ಭದಲ್ಲಿ ಕೆಲವು ಪ್ರದೇಶಗಳಲ್ಲಿ ರಾಗಿ ಬೆಳೆಗೆ, ಕಡಲೇಕಾಯಿ ಬೆಳೆಗೆ ಹುಳುಗಳು ಬಿದ್ದಿವೆ. ರೈತನಾದವನು ಅದಕ್ಕೆ ಬೆವರಿ ಹಾಕಿ ತಡೆಗಟ್ಟಿದರೂ ಆಗುತ್ತಾ ಇಲ್ಲ. ಆದ್ದರಿಂದ ಸರ್ಕಾರದವರು ಒಂದು ಮಾಸ್ ಪ್ರೋಗ್ರಾಂ ಹಾಕಿಕೊಂಡು ಔಷಧಿಯನ್ನು ಸಿಂಪಡಿಸುವುದಕ್ಕೆ ಒಂದು ವ್ಯವಸ್ಥೆ ಮಾಡಬೇಕು ನಮ್ಮ ಪ್ರದೇಶದ ಅಭಾವ ಸ್ಥಿತಿಯ ಕಡೆಗೂ ಸಂಬಂಧಪಟ್ಟ ಮಂತ್ರಿಗಳು ಗಮನಕೊಟ್ಟು ಅದನ್ನು ತಡೆಗಟ್ಟಬೇಕೆಂದೂ ನಾನು ಈ ಸಂದರ್ಭದಲ್ಲಿ ಪ್ರಾರ್ಥಿಸಿಕೊಳ್ಳುತ್ತೇನೆ.

ಶ್ರೀ ಎನ್. ಹುಚ್ಚಮಾಸ್ತಿಗೌಡ. ನಾನು ಮೊದಲೇ ಹೇಳಿದ ಹಾಗೆ ಆ ನಾಲ್ಕು ಜಿಲ್ಲೆಗಳನ್ನು ಬಿಟ್ಟು ಉಳಿದ ಎಲ್ಲಾ ಕಡೆಗಳಲ್ಲಿಯೂ ಅದರ ಬಗ್ಗೆ ಗಮನಕೊಟ್ಟಿದ್ದಾರೆ. ಸರ್ಕಾರದವರು ಅದಕ್ಕೆ ಸಾಕಷ್ಟು ಹಣವನ್ನು ಒದಗಿಸಿಕೊಟ್ಟು ಸೂಕ್ತ ಕ್ರಮವನ್ನು ತೆಗೆದುಕೊಂಡಿದ್ದಾರೆ. ಮಾನ್ಯ ಸ್ನೇಹಿತ ರೊಬ್ಬರು ಒಬ್ಬ ಮನುಷ್ಯ ಬಾಲ್ಮಿ ಹುಮನಾಬಾದಿನಲ್ಲಿ ಆತ್ಮಹತ್ಯೆ ಮಾಡಿಕೊಂಡಿದ್ದಾನೆ ಎಂದು ಹೇಳಿದರೂ ಅದಕ್ಕೆ ಏನೂ ಸಾಕ್ಷಿ ಸಿಗುವುದಿಲ್ಲ. ಅದು ಕಷ್ಟ.

ಮಾನ್ಯ ಶ್ರೀ ಬಾಪುಗೌಡ ಅವರೂ ಹೇಳಿದ ವಿಷಯವನ್ನು ಚೆನ್ನಾಗಿ ತಿಳಿದು ಅದಕ್ಕೇನು ಮಾಡಬೇಕೆಂದು ಬಂದನ್ನು ಈ ಸಭೆಗೆ ತಿಳಿಸಬೇಕಾಗಿದೆ. ಅಲ್ಲಿಯೂ ಕೂಡ ಕೆಲಸಗಳನ್ನು ಪ್ರಾರಂಭ ಮಾಡಿದ್ದಾರೆ. ಸಾಕಾದಷ್ಟು ಹಣವನ್ನು ಒದಗಿಸಿದ್ದೇವೆ. ಅಲ್ಲಿ ೭-೮ ಸಾವಿರ ಜನರು ಅಲ್ಲಿನ ತಹಸೀಲ್ದಾರರನ್ನು ಘೇರಾವೋ ಮಾಡಿದ್ದಾರೆ. ಅವರ ಆಫೀಸಿಗೆ ಮುತ್ತಿಗೆ ಹಾಕಿದ್ದಾರೆಂದು ಹೇಳಿದರು. ಈ ವಿಷಯ ತಿಳಿದು ಸಭೆಗೆ ತಿಳಿಸುತ್ತೇನೆ. ನನಗೆ ತಿಳಿದಿರುವ ಪ್ರಕಾರ, ಅಲ್ಲಿನ ಕೆಲಸಕಾರ್ಯಗಳ ಬಗ್ಗೆ ಅನೇಕ ಕೆಲಸಗಳನ್ನು ಈಗ ಪ್ರಾರಂಭಮಾಡಿದ್ದಾರೆ. ಇನ್ನೂ ಹೆಚ್ಚು ಮಾಡುವುದಕ್ಕೆ ಸಾಕಷ್ಟು ಹಣವನ್ನು ಒದಗಿಸಿದ್ದೇವೆ, ಎಷ್ಟರ ಮಟ್ಟಿಗೆ ಅಲ್ಲಿ ಕೆಲಸಕಾರ್ಯಗಳನ್ನು ಮಾಡಿದ್ದಾರೆಂಬುದನ್ನು ನಾನು ತಿಳಿದು ಈ ಸಭೆಗೆ ಬೇಕಾದರೆ ತಿಳಿಸುತ್ತೇನೆ. ಮೈಸೂರಿನ ಕೆಲವು ಭಾಗ ಅದರಲ್ಲಿಯೂ ರಾಮನಗರದಲ್ಲಿ ಅಭಾವ ಪರಿಸ್ಥಿತಿ ಇದೆಯೆಂದು ಹೇಳಿದ್ದಾರೆ ಅಲ್ಲಿಗೂ ಹಣವನ್ನು ಒದಗಿಸಿದ್ದೇವೆ. ಅಲ್ಲಿ ಕೆಲಸಗಳನ್ನು ಎಷ್ಟು ತೆಗೆದು ಗೊಂಡಿದ್ದಾರೆಂಬುದನ್ನು ತಿಳಿದು ನಾನು ಹೇಳಬೇಕಾಗಿದೆ. ಒಟ್ಟಿನಲ್ಲಿ ಈ ವಿಷಯದಲ್ಲಿ ಸರ್ಕಾರದವರು ಹೆಚ್ಚಿನ ಆಸಕ್ತಿ ವಹಿಸಿ ಕಾರ್ಯಕ್ರಮಗಳನ್ನು ತೆಗೆದುಕೊಳ್ಳುತ್ತಾರೆ ಎಂಬುದಾಗಿ ಹೇಳುವುದಕ್ಕೆ ನಾನು ಇಷ್ಟಪಡುತ್ತೇನೆ.

## NOMINATIONS OF ONE SRI K.K. MURTHY TO SEVERAL COMMITTEE OF GOVERNMENT.

ಶ್ರೀ ವಾಟಾಳ್ ನಾಗರಾಜ್ (ಚಾಮರಾಜಪೇಟೆ).—ಅಧ್ಯಕ್ಷರೇ, ಸರ್ಕಾರದವರು ಒಂದು ವಿಚಾರದಲ್ಲಿ ಬಹಳ ತಪ್ಪು ನಡೆಯುತ್ತಿದ್ದಾರೆ. ಒಬ್ಬ ವ್ಯಕ್ತಿಯನ್ನು ಉದ್ದೇಶವಾಗಿ ಫೀಲ್ಡ್ ಮಾಡುತ್ತಿದ್ದಾರೆ, ಈ ವಿಚಾರ.....

ಅಧ್ಯಕ್ಷರು.—ತಾವು ಈ ವಿಷಯದಲ್ಲಿ ಒಂದು ಆಡ್ವರ್ಸಮೆಂಟ್ ಮೋಷನ್ ತಂದು ಇಲ್ಲಿ ಚರ್ಚೆಗೆ ಅವಕಾಶ ಕೇಳಿದ್ದೀರಿ. ಅದಕ್ಕೆ ಸಾಧ್ಯವಿಲ್ಲ ಎಂದು ತಮಗೆ ಉತ್ತರ ಕಳುಹಿಸಿದ್ದೇನೆ.....

ಶ್ರೀ ವಾಟಾಳ್ ನಾಗರಾಜ್.—ನಾನು ಹೇಳುತ್ತಿರುವುದು ಆ ಕೆ. ಕೆ. ಮೂರ್ತಿ ವಿಚಾರ ಆತ ಒಬ್ಬ ದೊಡ್ಡ ಬ್ಲಾಕ್ ಮಾರ್ಕೆಟಿಯರ್ ಮಾನ್ಯ ಮಂತ್ರಿಗಳು ಮತ್ತು ನನ್ನೆಯ ದಿವಸ ಅದೇ ವ್ಯಕ್ತಿಯನ್ನು ದಸರಾ ಸಮಿತಿಗೆ ನಾಮಿನೇಟ್ ಮಾಡಿದ್ದಾರೆ.....

ಅಧ್ಯಕ್ಷರು.—ತಾವು ಈ ವಿಚಾರದಲ್ಲಿ ಚರ್ಚೆಗೆ ಅವಕಾಶ ಕೇಳುತ್ತಿರುವುದು ಯಾವ ಇಲ್ಲಿ ಈ ಗಾಗಲೆ ಇಪ್ಪತಾವರ್ತಿ ಚರ್ಚೆ ಆಗಿದೆಯೋ ಅದನ್ನು ಮತ್ತೆ ಕೇಳುತ್ತಿದ್ದೀರಿ. ಅದು ಹೇಗೆ ಸಾಧ್ಯ? ತಾವು ಸಭೆಯಲ್ಲಿ ಮಾತನಾಡಿ ಉತ್ತರ ಕೊಡತಕ್ಕ ವಿಷಯದಲ್ಲಿ ಸಭೆಯಲ್ಲೇ ತಾವು ಇರುವುದಿಲ್ಲ. ಅಂದಾಗ ಇಲ್ಲಿ ಸರ್ಕಾರದವರು ಕೊಟ್ಟ ಉತ್ತರ ತಮ್ಮ ಗಮನಕ್ಕೆ ಬರಲು ಎಲ್ಲಿ ಸಾಧ್ಯವಿದೆ?.

ಶ್ರೀ ವಾಟಾಳ್ ನಾಗರಾಜ್.—ನಾನು ತಮ್ಮ ರೂಲಿಂಗಿಗೆ, ತಮ್ಮ ಪತ್ರಕ್ಕೆ ಬೆಲೆ ಕೊಡುತ್ತೇನೆ.

ಅಧ್ಯಕ್ಷರು.—ತಾವು ಇನ್ನೂ ಮುಂದುವರಿದರೆ ತಮ್ಮ ಭಾಷಣವನ್ನು ಬರೆದುಕೊಳ್ಳಬೇಡಿ ಎಂದು ನಾನು ಆಜ್ಞೆ ಮಾಡಬೇಕಾಗುವುದು. ದಯವಿಟ್ಟು ಅಪ್ಪಕ್ಕೆ ಅವಕಾಶ ಕೊಡಬೇಡಿ.....

ಶ್ರೀ ಎಚ್. ಡಿ. ದೇವೇಗೌಡ.—ಮಾನ್ಯ ಅಧ್ಯಕ್ಷರೇ ಶ್ರೀ ಮಾನ್ಯ ನಾಗರಾಜ್ ಅವರ ಮನಸ್ಸಿನಲ್ಲಿ ಏನೊಂದು ವೇದನೆ ಇದೆಯೇ ಅದೇ ವೇದನೆ ನಮಗೂ ಇದೆ. ಇವರ ವಿಚಾರದಲ್ಲಿ ಸರ್ಕಾರದವರ ಧೋರಣೆ ಏನೆಂಬುದೇ ಅರ್ಥವಾಗುತ್ತಿಲ್ಲ.

ಅಧ್ಯಕ್ಷರು.—ಅವರು ಆಡ್ವರ್ಸಮೆಂಟ್ ಮೋಷನ್ ಕಳುಹಿಸಿದರೆ, ಅದನ್ನು ಇಲ್ಲಿ ಹೇಗೆ ಚರ್ಚೆಗೆ ಅವಕಾಶ ಮಾಡಿಕೊಡುವುದು? ಈ ವಿಚಾರ ತಮಗೇನು ಗೊತ್ತಿಲ್ಲದ್ದಲ್ಲ.

ಶ್ರೀ ಎಚ್. ಡಿ. ದೇವೇಗೌಡ.—ಅನರ ಮೇಲೆ ಇಷ್ಟು ಪುಕಾರಗಳೂ ಮತ್ತು ಕೇಸುಗಳು ಇದ್ದಾಗ್ಯೂ ಮಂಖ್ಯಮಂತ್ರಿಗಳು ಅದೇ ವ್ಯಕ್ತಿಯನ್ನು ಸಮಿತಿ ಮೇಲೆ ಸಮಿತಿಗಳಿಗೆ ಅವರನ್ನು ಹಾಕುತ್ತಿದ್ದಾರೆ. ಅಂಥ ಅಕ್ಕಮು ವ್ಯವಹಾರಗಳಲ್ಲಿ ತೊಡಗಿರತಕ್ಕ ವ್ಯಕ್ತಿಗೆ ಸರ್ಕಾರದವರು ಇಷ್ಟೊಂದು ಪ್ರೋತ್ಸಾಹ ಕೊಡುವುದರ ಉದ್ದೇಶವಾದರೂ ಏನು? ಈ ವಿಚಾರದಲ್ಲಿ ಸರ್ಕಾರದವರ ನಿಲುವೇನು ಎಂಬುದನ್ನು ಎಕೆ ಖಚಿತವಾಗಿ ತಿಳಿಸಬಾರದು? ಮತ್ತು ಈ ವಿಷಯವನ್ನು ಬಿಜೆಪಿ ಅಡ್ವೈಜರಿ ಕಮಿಟಿಯಲ್ಲಿ ಎತ್ತಬೇಕೆಂಬ ಉದ್ದೇಶ ಕೊಡ ನನಗಿದೆ.

ಅಧ್ಯಕ್ಷರು.—ಇದನ್ನು ಆಡ್ವರ್ಸಮೆಂಟ್ ಮೋಷನ್ ರೂಪದಲ್ಲಿ ಚರ್ಚೆ ಮಾಡುವುದಕ್ಕೆ ಬರುವುದಿಲ್ಲ. ಇದನ್ನು ಬೇರೆ ಇನ್ನಾವ ರೂಪದಲ್ಲಾದರೂ ಚರ್ಚೆ ಮಾಡುವುದಕ್ಕೆ ಪ್ರಯತ್ನ ಮಾಡಿ. ಒಂದು ನೋಟೀಸನ್ನು ಕೊಡಿ, ಅದನ್ನು ಪರಿಶೀಲನೆ ಮಾಡುತ್ತೇನೆ.

ಶ್ರೀ ವಾಟಾಳ್ ನಾಗರಾಜ್.—ಸರ್ಕಾರದವರು ಈ ವಿಚಾರದಲ್ಲಿ ಬಹಳ ಪಾಪದ ಕೆಲಸ ಮಾಡಿದಾರೆ. ನಾನು ಇಲ್ಲಿ ಜನರಲ್ ಇನ್ವೆಸ್ಟಿಗೇಷನ್ ಬಡ್ಡೆಟ್ ನಡೆದ ಕಾಲದಿಂದಲೂ ಬಂದಲ್ಲಾ ಒಂದು ವಿಧದಲ್ಲಿ ಕೆ. ಕೆ. ಮೂರ್ತಿ ಅವರ ಹೆಸರನ್ನು ಎತ್ತದೆ ಇದ್ದ ದಿನವಿಲ್ಲ. ಅಷ್ಟಾದರೂ ಸರ್ಕಾರ ಏಕೆ ಒಂದು ಖಚಿತವಾದ ಉತ್ತರವನ್ನು ಕೊಡಲಿಲ್ಲ?

ಅಧ್ಯಕ್ಷರು.—ನಾನು ಇನ್ನು ತಮಗೆ ಮಾ ನಾಡುವುದಕ್ಕೆ ಪರಿಷತ್ ಕೊಟ್ಟಿಲ್ಲ ಎಂಬುದನ್ನು ತಿಳಿದು ತಿಳಿದೂ ತಾವು ಇಲ್ಲುಯವರೆಗೂ ಮಾತನಾಡಿದ್ದೀರಿ....

ಶ್ರೀ ವಾಟಾಳ್ ನಾಗರಾಜ್.—ತಾವು ನಾಳೆ ಪರಿಷತ್ ಕೊಡುತ್ತೇನೆಂದು ಹೇಳಿದರೆ ಸಾಕು ನಾನು ಕಂಠಿತವಿಡುತ್ತೇನೆ.

ಅಧ್ಯಕ್ಷರು.—ಅಷ್ಟು ಸುಲಭವಾಗಿ ಅದನ್ನು ಹೇಳುವುದಕ್ಕಾಗುವುದಿಲ್ಲ.

ಶ್ರೀ ಎಂ. ಎಸ್. ಅಧ್ಯಕ್ಷರು ಇದನ್ನು ಬೇರೆ ರೂಪದಲ್ಲಿ ತಂದರೆ ನೋಡೋಣ ಎಂದು ಹೇಳುತ್ತಿದ್ದರೂ ತಮ್ಮಲ್ಲಿ ನನ್ನ ಒಂದು ಪ್ರಾರ್ಥನೆ, ಏನೆಂದರೆ ತಾವು ನಮ್ಮ ಹಕ್ಕು ಬಾಧ್ಯತೆಗಳನ್ನು ರಕ್ಷಣೆ ಮಾಡತಕ್ಕವರು ಕಾಪಾಡತಕ್ಕವರು ನಮ್ಮ ಮನಸ್ಸಿನಲ್ಲಿರತಕ್ಕ ವೇಧನೆಯನ್ನು ನಾವು ತಮ್ಮ ಮುಂದೆ ತೋಡಿಕೊಳ್ಳದೆ, ಬೇರೆ ನಮಗೆಲ್ಲಿ ಮಾರ್ಗವಿದೆ? ಕೆ. ಕೆ. ಮೂರ್ತಿಯವರ ವಿಚಾರದಲ್ಲಿ ಸದ್ಯಕ್ಕೂ ಇಲ್ಲಿ ಕಟುವಾಗಿ ಹೇಳುತ್ತಿದ್ದರೂ ಸರ್ಕಾರದವರ ಕಡೆಯಿಂದ ಏಕೆ ಉತ್ತರ ಬರುತ್ತಿಲ್ಲ? ಇದನ್ನು ಮಾನ್ಯ ಅಧ್ಯಕ್ಷರು ಆಲೋಚನೆ ಮಾಡಬೇಕು.

ಶ್ರೀ ವಾಟಾಳ್ ನಾಗರಾಜ್ — ಇಲ್ಲಿ ಕೈಗಾರಿಕಾ ಮಂತ್ರಿಗಳಿದ್ದಾರೆ ಫಿಲಾ ಇಂಡಸ್ಟ್ರಿಯಲ್ಲಿ ಕೆ.ಕೆ.ಮೂರ್ತಿ ಅವರನ್ನು ಆವಾರ್ಡ್ ಕೊಡತಕ್ಕ ಕಮಿಟಿಗೆ ಮಂಜೂರಾಗಿ ಹಾಕಿದ್ದಾರೆ ಈ ವ್ಯಕ್ತಿಗೆ ಏನು ಗೊತ್ತಿದೆ ಈ ಫಿಲಾ ಇಂಡಸ್ಟ್ರಿ ವಿಷಯ? ಬೇಕಾದರೆ ಕೆಂಪರಾಜ್ ಅವರನ್ನು ಹಾಕಲಿ ನಾನು ಬೇಡವೆನ್ನುವುದಿಲ್ಲ ಸರ್ಕಾರಕ್ಕೆ ಮೋಸಮಾಡತಕ್ಕ ವ್ಯಕ್ತಿಗೆ, ಇವರಿಗೆ, ಮತ್ತೆ ೫ ಕೋಟಿ ರೂಪಾಯಿನ ಒಂದು ಪ್ರಾಜೆಕ್ಟನ್ನು ಕೊಡುವುದಕ್ಕೆ ಪ್ರಯತ್ನ ನಡೆಸುತ್ತಿದ್ದಾರೆ...

ಶ್ರೀ ಎನ್. ಹುಡು ಮಾಸ್ತಿಗೌಡ — ಅದಕ್ಕರೆ ಸಭೆಯಲ್ಲಿ ಮಾತನಾಡುವುದಕ್ಕೆ ಒಂದು ರೂಲ್ಸ್ ಅಥವಾ ರೆಗ್ಯುಲೇಷನ್ ಇದ್ದುಗೂ ಕೂಡ ಅವುಗಳನ್ನು ಮನ್ನಣೆ ಮಾಡದೆ ಹೀಗೆ ಮಾತನಾಡುವುದು ಅಂದರೆ ಎಲ್ಲಾ ಕ್ರಮಗಳನ್ನೂ ವಿೂರಿ ಮಾತನಾಡುವುದು ಸಭೆಯ ಘನತೆ ಗೌರವಗಳಿಗೆ ಉಚಿತ ವಾದುದಲ್ಲ ಅನ್ನುವುದನ್ನು ನಾನು ಮಾನ್ಯ ಅಧ್ಯಕ್ಷರ ಗಮನಕ್ಕೆ ತರಲಿಚ್ಛಿಸುತ್ತೇನೆ.

ಶ್ರೀ ಎಮ್. ಎಸ್. ಕೃಷ್ಣನ್ — ಅವರು ಅಂಥ ಮೇಧಾವಿಗಳು, ಅವರಿಗೆ ಎಲ್ಲಾ ವಿಷಯಗಳಲ್ಲೂ ಅಪರಿಮಿತವಾದ ಜ್ಞಾನವಿದೆ ಎಂದು ಹೇಳಿ ಸರ್ಕಾರದವರು ಅವರನ್ನು ಡಿಫಂಡ್ ಮಾಡಿಕೊಳ್ಳಲಿ ಇಲ್ಲವೇ ಅವರನ್ನು ಅಫೆಂಡ್ ಮಾಡಿಕೊಳ್ಳಲಿ ಯಾವುದಕ್ಕೂ ಒಂದು ನಿರ್ವಿಷ್ಟವಾದ ಉತ್ತರ ಸರ್ಕಾರದವರಿಂದ ಬರಬೇಕು. ಈ ವಿಷಯಕ್ಕೆ ಒಂದು ಕೊಯಿಟಿಸ್ ಕೊಡೋ ರೀತಿಯಲ್ಲಿ ಒಂದು ಸರ್ಕಾರದ ಹೇಳಿಕೆ ಕೊಡುವುದಕ್ಕೆ ಅಧ್ಯಕ್ಷರು ಅವಕಾಶ ಮಾಡಿಕೊಟ್ಟರೆ ಅಷ್ಟು ಸಾಕು.

ಶ್ರೀ ಕೆ. ಎಂ. ನಾಗಣ್ಣ : ಒಂದು ವಿನಂತಿಮಾಡಿಕೊಳ್ಳುತ್ತೇನೆ. ಶ್ರೀಮಾನ್ ಎಸ್. ಎಂ. ಕೃಷ್ಣರವರ ದಕ್ಷರು, ಪ್ರಾಮಾಣಿಕರು ಎಂದು ಹೆಸರು ಪಡೆದಿದ್ದಾರೆ. ಅವರ ವಿಚಾರ ಚೆನ್ನಾಗಿ ನನಗೆ ಗೊತ್ತಿದೆ. ಕೆ. ಕೆ. ಮೂರ್ತಿಯವರ ವಿಚಾರದಲ್ಲಿ ಅವರು ಹುಷಾರಾಗಿಲ್ಲದಿದ್ದರೆ ಅವರ ಒಳ್ಳೆಯ ಹಸರು ಮಣ್ಣು ಪಾಲಾಗುವುದು. ಇದರಲ್ಲಿ ಸಂದೇಹವಿಲ್ಲ. ಮಾನ್ಯ ಮಂತ್ರಿಗಳ ಹೆಸರಿಗೆ ಕಳಂಕ ಬರಬಾರದು, ಕಳಂಕ ಬರದಂತೆ ಅವರು ನೋಡಿಕೊಳ್ಳುವುದು ಅವಶ್ಯಕ.

ಶ್ರೀ ಸಿ. ಬೈರೇಗೌಡ : ಕ್ಷಾಮದ ಪರಿಸ್ಥಿತಿಯ ವಿಚಾರದಲ್ಲಿ ಒಂದು ಮಾತು ಹೇಳಬೇಕಾಗಿದೆ. ಸರಕಾರದವರು ಟೆಲಿಫೋನ್ ಮಾಡಿ ಹಣ ಖರ್ಚುಮಾಡಬಾರದೆಂದು ಎಲ್ಲಾ ತಾಲ್ಲೂಕು ಅಭಿವೃದ್ಧಿ ಮಂಡಳಿಗಳಿಗೂ ತಿಳಿಸಿದ್ದಾರೆ. ಈಗ ಕುಡಿಯುವುದಕ್ಕೆ ನೀರಿಲ್ಲ, ದನಗಳಿಗೆ ಮೇವಿಲ್ಲ. ಹಾಗಿರುವಾಗ ಏಕೆ ಹೀಗೆ ಮಾಡಿರುವುದು? ದಯೆಯಿಟ್ಟು ಮಂತ್ರಿಗಳು ಈ ವಿಚಾರದಲ್ಲೇನು ಮಾಡಿದ್ದಾರೆಂಬುದನ್ನು ತಿಳಿಸಬೇಕು. ಸರಕಾರ ಆ ರೀತಿ ಆರ್ಥಿಕ ಮಾಡಿದೆಯೇ ಇಲ್ಲವೇ ಎಂಬುದನ್ನು ತಿಳಿಸಬೇಕು.

ಅಧ್ಯಕ್ಷರು : ನಿಮಗೆ ಏನು ಸುದ್ದಿ ಬಂದಿದೆ ಅದನ್ನು ಈಗ ಹೇಳಿದ್ದೀರಿ ಅವರು ವಿಚಾರಿಸಿ ತಿಳಿಸಬೇಕು.

## MYSORE LAND REFORCES (Amendment) BILL 1972 MOTIO TO CONSIDER *[Debate Continued]*

† ಶ್ರೀ ಎಚ್. ಡಿ. ದೇವೇಗೌಡ : ಮಾನ್ಯ ಸಭಾಧ್ಯಕ್ಷೇಯವರೇ, ನಿನ್ನೆ ದಿವಸ ೧೯೭೨ನೇ ಇಸವಿಯ ಭೂ ಸುಧಾರಣೆ ಕಾಯಿದೆ ಬಗ್ಗೆ ಮಾತನಾಡುವಾಗ ೧೭ ಕೆಲೋಮೀಟರ್ ನಿಬಂಧನೆ ಬಗ್ಗೆ ಪ್ರಸ್ತಾಪಮಾಡುತ್ತಿದೆ. ನಾನಾಗಲೇ ಹೇಳಿದಾಗ ಒಬ್ಬ ರೈತ ಈ ಸಿಲಿಂಗ್ ಲಿಮಿಟೇಷನ್‌ಗೆ ೧೭ ಕೆಲೋಮೀಟರಿನೊಳಗೆ ಮಾತ್ರ ಜಮೀನಿಟ್ಟುಕೊಳ್ಳಲು ಸಾಧ್ಯವಾಗುತ್ತದೆ. ಸಿಲಿಂಗಿನೊಳಗೆ ಜಮೀನಿದ್ದರೂ ಎರಡು ತಾಲ್ಲೂಕಿನೊಳಗೆ ಜಮೀನಿದ್ದರೆ ಅದನ್ನು ಇಟ್ಟುಕೊಳ್ಳುವುದಕ್ಕಾಗುವುದಿಲ್ಲ. ಇಂಥ ಒಂದು ಅಡ್ಡಿ ಬರುವುದು. ಇದರ ಜೊತೆಗೆ ಇಂದು ನಮ್ಮ ಮಂತ್ರಿಗಳಿಗೆ ಗೊತ್ತಿರುವಹಾಗೆ ನೆಲಮಂಗಲದ ಬಹು ಜನರು ಸಕ್ರಟೇರಿಯಾಟ್ನಲ್ಲಿ ಜವಾನರಾಗಿದ್ದಾರೆ. ಫ್ಯಾಮಿಲಿ ಎಂಬುದಕ್ಕೆ ಈಗ ಹೊಸ ಡೆಫಿನಿಷನ್ ಇದೆ. ಗಂಡ-ಹೆಂಡತಿ ಮತ್ತು ೩ ಮೈನರ್ ಮಕ್ಕಳು ಇರುವುದಕ್ಕೆ ಒಂದು ಫ್ಯಾಮಿಲಿ ಎಂದು ಪರಿಗಣಿಸುವರು. ೧೬